



முத்தமிழறிஞர் கலைஞர் அவர்களின் 8ஆம் ஆண்டு நினைவு தினத்தை முன்னிட்டு கோவை மாவட்ட கவுன்சில் தொ.மு.ச மற்றும் இணைப்புச் சங்க நிர்வாகிகள் சார்பில் கலைஞரின் திருவுருவப் படத்திற்கு மாலை அணிவித்து மலர் தூவி மரியாதை செலுத்தினர். பின்பு கோவை மாவட்ட கவுன்சில் தொ.மு.ச மற்றும் இணைப்புச் சங்க நிர்வாகிகள் கூட்டம் தொ.மு.ச அலுவலகத்தில் மாவட்ட கவுன்சில் தலைவர் ராக்கி முத்து தலைமையில், பேரவை துணைச் செயலாளர் பெரியசாமி, கவுன்சில் செயலாளர் துரைசாமி முன்னிலையில் நடைபெற்றது. இதில் ஒன்றிய அரசை கண்டித்து நடைபெறும் மறியல் போராட்டத்தில் கூட்டணி சங்கங்களுடன் தொ.மு.ச இணைப்புச் சங்கங்கள் பெருவாரியாக கலந்து கொள்வது என தீர்மானம் நிறைவேற்றினர்.

கல்வி என்பது வெறும் பொருளிட்ட மட்டுமல்ல;

சமூக மேம்பாட்டிற்காகவும் பயன்பட வேண்டும்!

பட்டமளிப்பு விழாவில் கழக துணைப் பொதுச்செயலாளர் ஆ.இராசா எம்.பி. பேச்சு!

பெரம்பலூர், ஆக.10
பெரம்பலூர் சீனிவாசன் கலை மற்றும் அறிவியல் கல்லூரியின் 18 ஆவது பட்டமளிப்பு விழா தனலட்சுமி சீனிவாசன் நிகர்நிலைப் பல்கலைக்கழக கூட்டரங்கில் நடைபெற்றது. இவ்விழாவிற்கு தனலட்சுமி சீனிவாசன் பல்கலைக்கழக வேந்தர் அ.சீனிவாசன் தலைமை வகித்தார்.

இந்த விழாவில் கழக துணைப் பொதுச்செயலாளர் முன்னாள் ஒன்றிய அமைச்சர், ஆ.இராசா.எம்.பி. கலந்து கொண்டு, பல்கலைக்கழக அளவில் தரவரிசைப் பட்டியலில் இடம் பெற்ற 40 மாணவர்கள் உட்பட 1007 மாணவர்களுக்கு பட்டங்களை வழங்கி சிறப்புரையாற்றினார்.

இந்த விழாவில் மாணவர்களிடையே ஆ.இராசா.எம்.பி. பேச்சு மில்,

"நாங்கள் படித்த காலத்தில் கல்வியாளர்கள் இருந்த அடிப்படை வசதிக் குறைபாடுகளையும் தற்போதைய கல்வி வளர்ச்சியையும் அவர் ஒப்பிட்டுப் பேசினார். பட்டம் பெறுவது வாழ்க்கையின் முற்றுப்பள்ளியாக அல்லாமல், அது ஒரு தொடக்கப் புள்ளியாக அமைய வேண்டும் என மாணவர்களை அறிவுறுத்தினார். ஒரு படித்த மனிதனின் அறிவு அவனுக்கு சமூகத்திற்கு பயன்படாமல் சமூகத்திற்கு எதிராகத் திகழ்புமானால், அவன் விலங்கை விட கொடியவன் என சட்டமேதை அம்பேத்கர் கூறியதை அவர் நினைவுபடுத்தினார். மாணவர்களின் படிப்பு என்பது வெறும் ஏடுகள் படிப்பாகவோ, பதவி பெறுவதற்காகவோ அல்லது பணம் சம்பாதிப்பதற்காகவோ மட்டுமே பயன்படும் என்ற நிலை இருந்தால், இந்தியாவில் மதச்சன



டைகளும் பிளவுகளும் தொடர்ந்து கொண்டே இருக்கும். என்னுடைய பட்டமும், நான் பெற்ற அறிவும் இந்த சமூகத்தின் மேம்பாட்டிற்குப் பயன்படும்; சமூகத்தை ஒருங்கிணைக்க என்னாலான அனைத்து முயற்சிகளையும் நான் செய்வேன் என்ற உயரிய சிந்தனையோடு ஒரு பத்து பேர் முன்வந்தால் கூட, இந்தியா முழுமையான அமைதியை அடையும். இந்தியாவில் பல்வேறு மொழிகள், உடைகள், நாகரிகங்கள் மற்றும் மாறுபட்ட உணவுப் பழக்கவழக்கங்கள் என பன்முகத்தன்மை காணப்படாவிட்டால், வேற்றுமைகளை மறந்து அனைவரையும் 'இந்தியர்' என ஒன்றிணைப்பது நமது அரசியல் மையப் சட்டமே ஆகும். எனவே, சட்டம் படிக்காதவர்கள் கூட இந்திய அரசியலமைப்புச் சட்டத்தை அவசியம் படித்து தெரிந்துகொள்ள வேண்டும் என அவர் வலியுறுத்தினார். உலக மொழிகளில் தமிழ் மொழி மிக உயர்ந்த கலமையைக் கொண்டுள்ளது என பெருமிதம் தெரிவித்தார். சார்லஸ் டார்வின், நியூட்டன் மற்றும் புரூனோ போன்ற அறிஞர்கள் உலகத்தின் பரிணா

மம் மற்றும் கோள்களின் இயக்கம் குறித்த அறிவியல் உண்மைகளை எடுத்துரைப்பதற்கு பல ஆயிரம் ஆண்டுகளுக்கு முன்பே, தொல் கப்பலியம் மற்றும் திருக்குறள் உள் ளிட்ட தமிழ் இலக்கியங்கள் அவற்றை தெளிவாக விளக்கி யுள்ளன என்பதை அவர் சுட்டிக் காட்டினார். பேரறிஞர் அண்ணா தன்னை 'திராவிடன்' என நாடாளுமன்றத்தில் முழங்கியது வேறு எந்த மாநிலத்தவருக்கும் எதிரானது அல்ல; அது தமிழர்களின் தனித்துவமான மொழி, நாகரிகம் மற்றும் பண்பாட்டை உலகிற்கு பறைசாற்றும் பெருமையாகும் என அவர் விளக்கினார். மேலும், ஐந்தாய்க் திற்கு எதிரான சாதி, அறிவியலுக்கு எதிரான மூடநம்பிக்கை மற்றும் சுதந்திரத்திற்கு எதிரான அடக்குமுறை ஆகிய மூன்றையும் எதிர்த்து மாணவர்கள் போராட வேண்டும் என்ற அண்ணாவின் பட்டமளிப்பு விழா உரையையும் அவர் மேற்கோள் காட்டினார். பாரதிதாசன் கவிதைகளை மேற்கோள் காட்டி பேசி அவர், மூட நம்பிக்கைகளைத் தவிர்த்து, உழைக்கும் வர்க்கத்தினரின் உரிமைகளுக்காக

வும் மனித நேயத்திற்காகவும் மாணவர்கள் குரல்கொடுக்க வேண்டும் என கேட்டுக் கொண்டார். இறுதியாக, மகாகவி ரவீந்திரநாத் தாகூரின் புகழ்பெற்ற 'கீதாஞ்சலி' கவிதை வரிகளைத் தமிழில் மொழிபெயர்த்துக் கூறி, அச்சமற்ற மற்றும் குறுகிய பிளவுகள் இல்லாத உலகத்தை மாணவர்கள் உருவாக்க வேண்டும் என வாழ்த்தி தனது உரையை நிறைவு செய்தார்.

இவ்விழாவில் தனலட்சுமி சீனிவாசன் கல்வி நிறுவனங்களின் செயலாளர் நீலராஜ், இயக்குனர் ராஜபூதி, சிறப்பு அமைப்பாளர் புதுகோட்டை பி.கே.எஸ்.கல்வி நிறுவனங்களின் தாளாளர் கருப்பையா, தனலட்சுமி சீனிவாசன் கல்வி நிறுவனங்களின் திட்டமிடல் மற்றும் மேம்பாட்டு அதிகாரி நந்தமா, சீனிவாசன் கலை மற்றும் அறிவியல் கல்லூரி முதல்வர், தனலட்சுமி சீனிவாசன் நிகர்நிலைப் பல்கலைக்கழக பதிவாளர் இளங்கோவன், துறைத் தலைவர்கள், பெற்றோர்கள் மற்றும் மாணவமாணவியர் என 2500 க்கும் மேற்பட்டோர் கலந்துகொண்டனர்.



முத்தமிழறிஞர், கலைஞர் அவர்களின் 8வது நினைவுநாளை முன்னிட்டு ஈரோடு வடக்கு மாவட்டம், பவானியில் கழக நெசவாளரணி இணை செயலாளர் பவானி கே.சரவணன் ஏற்பாட்டில் 200க்கும் மேற்பட்ட நெசவாளர்கள், முதியோர்கள், கழக முன்னோடிகளுக்கு வேட்டி, சேலை, அறுசுவை உணவு ஆகியவற்றை ஈரோடு வடக்கு மாவட்ட கழக செயலாளர் என்.நல்லசிவம் வழங்கினார். நிகழ்வில் மாமன்ற உறுப்பினர் சிந்திரா இளங்கோ, கே.ஏ.சந்திரசேகர், அறிவானந்தம், சுந்தரம், மணி, எம்.ஆர்.துரை, ராஜசேகர், சுமதி, இளங்கோவன், கலைக்குமார் உள்ளிட்ட கழக நிர்வாகிகள் பலர் கலந்து கொண்டனர்.

இலங்கைக் கடற்படையினரால்

தமிழக மீனவர்கள் எத்தனை பேர் கைது செய்யப்பட்டுள்ளனர்?

புதுடெல்லி, ஆக.10-
இலங்கை கடற்படையால் கைது செய்யப்படும் தமிழக மீனவர்கள் பிரச்சனை குறித்து பெரம்பலூர் எம்.பி அருண் நேரு அவர்கள் பாராளுமன்றத்தில் கவன ஈர்ப்பு கேள்வி எழுப்பினார்.

கடந்த 5 ஆண்டுகள் மற்றும் நடப்பு ஆண்டில் இலங்கை கடற்படையால் கைது செய்யப்பட்டுள்ளதாகவும், 215 படகுகள் பறிமுதல் செய்யப்பட்டுள்ளதாகவும் தெரிவித்தார். 2026ம் ஆண்டு ஜூலை 31 வரை 119 மீனவர்கள் கைது செய்யப்பட்டுள்ளனர்.

தற்போது 27 தமிழக மீனவர்களும், 249 மீனவ

மக்களவையில் அருண் நேரு கேள்வி!



மற்றும் படகுகளின் எண்ணிக்கை குறித்து அவர் கேள்வி எழுப்பினார்.

படகுகளும் இலங்கை வசம் உள்ளதாகவும் அமைச்சர் கூறினார். மீனவர்கள் நவன் மற்றும் பாதுகாப்பிற்கு அரசு முக்கியத்துவம் அளிப்பதாகவும், இலங்கை அரசுடன் இருதரப்பு பேச்சுவார்த்தை மூலம் உடனடி விடுதலைக்கு முயற்சி எடுக்கப்படுவதாகவும் தெரிவித்தார்.

கடந்த 3 நிதியாண்டு களில் சட்ட உதவி மற்றும் மீட்பு பணிகளுக்காக 1.84 கோடி நிதி உதவி வழங்கப்பட்டுள்ளதாகவும் அவர் குறிப்பிட்டார்.


தர்மபுரி மாவட்டத்தில்

எல்.பி.ஜி. விநியோக கட்டமைப்பை வலுப்படுத்த எடுக்கப்பட நடவடிக்கை என்ன?

புதுடெல்லி, ஆக. 10-
தமிழ்நாட்டில், குறிப்பாக தர்மபுரிநாடாளுமன்ற தொகுதியில், அனைத்து குடும்பங்களுக்கும் வீட்டு உபயோகசமையலளியவாயு (எல்பிஜி) உருளைகளை தாமதமின்றி எளிதாக வழங்குவதற்காக விநியோக கட்டமைப்பை வலுப்படுத்த ஒன்றிய அரசு மேற்கொண்டுள்ள நடவடிக்கைகள் என்ன? என்று தர்மபுரி தொகுதி உறுப்பினர் ஆ.மணி கேள்வி எழுப்பினார்.

அதை தொடர்ந்து மேலும் அவர் தர்மபுரி நாடாளுமன்ற தொகுதியில், வீட்டு உபயோக எல்பிஜி எரிவாயு அனைத்து குடும்பங்களுக்கும் தாமதமின்றி எளிதில் கிடைப்பதை உறுதி செய்ய விநியோக கட்டமைப்பை வலுப்படுத்த ஒன்றிய அரசு நடவடிக்கைகள் மேற்கொண்டுள்ளதா? அல்லவாறு மேற்கொள்ளப்பட்டுந்தால், அதன் விவரங்கள் என்ன?

மக்களவையில் ஆ.மணி கேள்வி!



தர்மபுரி நாடாளுமன்ற தொகுதியில் தற்போது செயல்பட்டுவரும் எல்பிஜி விநியோகஸ்தர்கள், விநியோக மையங்கள் மற்றும் எல்பிஜி நுகர்வோரின் எண்ணிக்கை எவ்வளவு? கடந்த 3 ஆண்டுகளில் விநியோக கட்டமைப்பை விரிவுபடுத்த எடுக்கப்பட்ட நடவடிக்கைகள் என்ன?

தர்மபுரி தொகுதியின் கிராமப்புறமற்றும் தொலைதூர பகுதிகளில் எல்பிஜி



சிலண்டர் விநியோகத்தை மேம்படுத்தக் குதல்எல்பிஜி விநியோகஸ்தர்களை நியமிக்கவோ அல்லது விநியோகத்தளவாடங்களை வலுப்படுத்தவோ ஒன்றிய அரசு திட்டமிட்டுள்ளதா? அவ்வாறு இருந்தால், அதன் விவரங்கள் என்ன?

தமிழகத்தில், குறிப்பாக தர்மபுரி நாடாளுமன்ற தொகுதியில், எல்பிஜி நுகர்வோர் பாதுகாப்பு, ஆன்லைன்/டிஜிட்டல் முன்பதிவு, வீடுகளுக்கே நேரடியாக சிலண்டர் விநியோகம் மற்றும் உரிய காலத்திற்குள் மறுநிரப்பல் சிலண்டர் கிடைப்பதை உறுதி செய்வதற்காக மேற்கொள்ளப்பட்டுள்ள நடவடிக்கைகள் என்ன? மேலும், எல்பிஜி சேவையின் அணுகல் மற்றும் தரத்தை மேம்படுத்த எடுக்கப்பட்டுள்ள நடவடிக்கைகள் என்ன? என்று

மத்திய பெட்ரோலியம் மற்றும் இயற்கை எரிவாயு அமைச்சகத்தின் இணை அமைச்சர் சுரேஷ் கோபியிடம் ஆ.மணி எம்.பி. கேள்வி எழுப்பி உள்ளார்.



முத்தமிழறிஞர் கலைஞர் அவர்களின் 8ம் ஆண்டு நினைவு தினத்தை முன்னிட்டு கோவை வடக்கு மாவட்ட கழகத்தின் சார்பில் தொண்டா முத்துார் சட்டமன்ற தொகுதி, பேரூர் கோவில் மைதானத்தில் இருந்து பேரூராட்சி அலுவலகம் வரை மாவட்ட கழக செயலாளர் தொண்டாமுத்துர் அ.ரவி தலைமையில் அமைதி பேரணி சென்று கலைஞரின் திருவுருவப் படத்திற்கு மாலை அணிவித்து மலர் தூவி மரியாதை செலுத்தினர். இதில் மாநில, மாவட்ட கழக நிர்வாகிகள், ஒன்றிய, பகுதி, நகர, பேரூர், வட்டக் கழக செயலாளர்கள், பொறுப்பாளர்கள், நிர்வாகிகள், உள்ளாட்சி அமைப்பு பிரதிநிதிகள், சார்பு அணிகளின் அமைப்பாளர்கள், துணை அமைப்பாளர்கள் பலர் கலந்து கொண்டனர்.



முத்தமிழறிஞர் டாக்டர் கலைஞர் அவர்களின் 8ஆவது நினைவுநாளை முன்னிட்டு ஈரோடு தெற்கு மாவட்டம் பகுதி கழகங்கள் கொல்லம்பாளையம், வீரப்பன் சத்திரம், கோட்டை, கூரம்பட்டி பகுதி கழகங்கள் சார்பில் பகுதி கழக செயலாளர்கள் க.லட்சுமணசுமார், வி.சி.நடராஜன், பொ. ராமசந்திரன், வில்லரசம்பட்டி முருகேசன் ஆகியோர் தலைமையில் முத்தமிழறிஞர் கலைஞர் அவர்களின் திருவுருவப் படத்திற்கு மாலை அணிவித்து மலர் தூவி மரியாதை செலுத்தினார்கள். நிகழ்வில் கழக நிர்வாகிகள் பலர் கலந்து கொண்டனர்.



முத்தமிழறிஞர் கலைஞர் அவர்களின் 8ம் ஆண்டு நினைவு நாளை முன்னிட்டு திருப்பூர் தெற்கு மாவட்ட தி.மு.க. சார்பில் மாவட்ட பொறுப்பாளர், பொள்ளாச்சி நாடாளுமன்ற உறுப்பினர் கே.ஸ்வரூபசாமி தலைமையில் உடுமலைப்பேட்டை பழைய பேருந்து நிலையம் காமராஜர் சிலை அருகிலிருந்து அமைதிப் பேரணியாக சென்று நகராட்சி அலுவலகம் முன்பு அவங்கரித்து வைக்கப்பட்டிருந்த கலைஞரின் திருவுருவப்படத்திற்கு மாலை அணிவித்து மலர் தூவி மரியாதை செலுத்தினர். இதில் மாநில, மாவட்ட நிர்வாகிகள், ஒன்றிய, நகர, பேரூர் கழக செயலாளர்கள், நிர்வாகிகள், சார்பு அணிகளின் அமைப்பாளர், துணை அமைப்பாளர்கள் பலர் கலந்து கொண்டனர்.